

معاصر اسلامی فکر

چند توجہ طلب مسائل

(دوسری اور آخری قط)

ڈاکٹر نجات اللہ صدیقی[°]

۷۔ فوج داری قوانین کا مسئلہ: اسلام کے فوج داری قوانین پر عربی میں اچھا کام ہوا ہے، جس میں سے بعض چیزیں اردو میں منتقل بھی کی جائی ہیں۔ بعض مخصوص شرعی سزاوں کے سلسلے میں مختلف پہلوؤں کی مزید تحقیق ووضاحت درکار ہے۔ کیوں کہ جرم و سزا کے بارے میں جدید فلسفوں اور جدید انسان کے مزاج نے حدود شرعیہ کی نسبت سے ذہنوں میں شگوک و تبہات پیدا کر دیے ہیں۔ اس وضاحت کا ایک پہلو خود فلسفوں کے تنقیدی جائزے اور اس بارے میں اسلامی فکر کے بیان اور ان حقائق کی یاد دہانی سے تعلق رکھتا ہے جن کی طرف پہلے دو مسائل کے بیان میں اشارہ کیا جا چکا ہے۔ دوسرا پہلو ہر شرعی سزا پر علیحدہ تفصیلی بحث کا مقاضی ہے۔ چور زانی، زنا کی تہمت لگانے والے اور بسر جنگ با غیوں کی سزا قرآن میں مقرر کردی گئی ہے، لیکن معاصر اسلامی مفکرین اس بات پر متفق ہیں کہ یہ سزا میں اسلامی معاشرہ برپا ہو جانے کے بعد ہی نافذ کی جائی چاہیں۔ اس اتفاق رائے کی بنیاد یہ ہے کہ ابتداء میں بھی یہ قوانین اسلامی معاشرے کے برپا ہونے کے بعد نافذ کیے گئے تھے۔ نیز سنت سے یہ بات ثابت ہے کہ غیر معمولی حالات میں بعض شرعی سزاوں کا نفاذ روک دیا گیا تھا۔ اس اجمالی موقف کی مزید تشریع کے طور پر اس بات کی وضاحت ضروری ہے کہ دو جدید میں ان سزاوں کا نفاذ کرن شرائط کی تکمیل کے بعد کیا جائے گا۔

قرآن کریم میں شراب پینے والے کو سزادینے کا ذکر نہیں، مگر یہ بات سنت سے ثابت ہے کہ

یہ قابل سزا جرم ہے۔ نبی صلی اللہ علیہ وسلم کا شراب خور کو سزا دینا ثابت ہے گھر سزا کی جو کیفیت اور مقدار فتنہ مرتب میں بیان ہوئی ہے، اس کی بنیاد خلفاء راشدین کا عمل اور صحابہؓ کا فیصلہ ہے۔ مذکورہ بالا مباحثت کی روشنی میں یہ امر قابل غوبہ ہے کہ جدید اسلامی قانون سازی میں اس بارے میں کیا موقف اختیار کرنا چاہیے۔ شادی شدہ زانی کے لیے رجہ کی سزا کا ذکر قرآن کریم میں نہیں ہے۔ نبی صلی اللہ علیہ وسلم نے جن معین مجرموں کے سلسلہ میں یہ طریقہ اختیار کیا، ان کے جرم کی نوعیت کی از سرنو تحقیق درکار ہے تاکہ یہ بات صاف ہو سکے کہ یہ سزا صرف احسان کے باوجود زنا کے ارتکاب کی تھی یا جرم کی نوعیت زیادہ پیچیدہ تھی۔ پھر یہ امر بھی تحقیق طلب ہے کہ اصل سزا زانے موت ہے یا یہ مخصوص طریقہ سزا بھی شرعی حیثیت رکھتا ہے۔

قرآن کریم میں مرتد کی سزا نہیں بیان ہوئی ہے۔ مرتد کی جو سزا است ہے ثابت ہے، اس کے ساتھ ہی حضرت عمرؓ کے ایک مشہور اثر کی بنا پر اکثر فقہاء مرتد کو تین دن تک توبہ کی مهلت دینے اور اس طرح اس کے شکوک و شہمات کا ازالہ کر کے اسے اسلام کی طرف واپس لانے کی کوشش کو واجب یا کم از کم مستحب قرار دیتے ہیں۔ آزادی ضمیر کی خانت دینے کے باوجود ارتدا کو قابل سزا جرم قرار دینا اور اس جرم کی ایک الی سزا دینا جو آیندہ اصلاح کے موقع ختم کر دے، بہت نازک مسئلہ ہے۔ فواد عقیدہ اور بنیادی امور میں اختلاف نیز اہل قبلہ کی تغیر کے بارے میں موجودہ علماء کا طرزِ عمل اس مسئلے کی سیگنی میں اور اضافہ کر دیتے ہیں، کہ مرتد کی تعریف کیا ہوگی اور اس کو کن شرائط کی تکمیل پر سزا دی جائے گی؟ اس صورت میں کیا طریقہ اختیار کیا جائے گا جب ملزم کو اس بات پر اصرار ہو کہ وہ مرتد نہیں ہوا ہے؟

ترک اسلام کے ساتھ اسلامی ریاست سے بغاوت اور اسلام و شمنی کا مسئلہ علیحدہ ہے۔ نازک تر مسئلہ مجرو تبدیلی دین اور ترک اسلام کی سزا کا ہے۔ اہم سوال یہ ہے کہ قتل اس جرم کی آخری سزا ہے یا واحد سزا۔ کیا وجہ ہے کہ مرتد کے شکوک و شہمات دُور کرنے کے لیے تین ہی دن کا موقع دیا جائے، مزید وقت دینے میں کون سی دلیل شرعی مانع ہے؟ اور ایک جدید اسلامی ریاست اس بارے میں کوئی قانون بناتے وقت اس حقیقت کو کتنا وزن دے گی کہ اسلامی نظام عرصہ سے معطل رہا ہے اور عہد جدید کے انسان پر جنت اس طرح نہیں تمام ہوئی ہے جس طرح اہل عرب پر ہوئی؟

-۸- اقدار کا موضوع: اسلامی تعلیمات کا مدار اخلاقی قدر و پر ہے، شریعت انہی قدر و کی تحصیل معین احکام و ہدایات کے ذریعے کرتی ہے، اور یہی قدر یہ زندگی کے نت نئے مسائل میں انسان کی صحیح رہنمائی کر سکتی ہیں۔

انفرادی اور اجتماعی کردار کی تغیر سماجی اداروں کی تکمیل اور جدید مسائل میں فی اسلامی قانون سازی

میں ان قدر ووں کی رہنمای اہمیت مسلم ہے۔ پھر یہی قدر یہ نظام تعلیم و تربیت میں مقاصد کا درجہ رکھتی ہیں اور مطالعہ حیات میں اسلامی ادیب کے لیے روشنی کے بینار ہیں۔ اخلاقی قدر ووں کی اس کلیدی اہمیت کے پیش نظر ان کے مطلق یا اضافی ہونے کی بحث بہت اہم ہے۔ اسلامی مفکرین جب اخلاقی قدر ووں کے مطلق ہونے پر زور دیتے ہیں تو ان کی مراد کیا ہوتی ہے؟ کیا اخلاقی قدر ووں کا مفہوم احوال و ظروف کی تبدیلی کے ساتھ نہیں بدلتا اور ان قدر ووں کے عملی اظہار کے طریقوں میں تبدیلی نہیں ہوتی؟ کیا انہیں باتوں کی تعمیر اس طرح مناسب نہ ہوگی کہ اخلاقی قدر ووں کے تصور میں ارتقا ہوتا رہتا ہے اور اس ارتقا کے امکانات لا محدود ہیں؟ دورِ جدید میں نظام تعلیم، قانون، ادب اور سماجی علوم کی تشکیل جدید کے ضمن میں اس بنیادی بحث کا حق نہیں ادا کیا گیا ہے۔

۹-فلسفہ تاریخ: اسلام کے نظام فکر و عمل میں اخلاقی قدر ووں کی اہمیت کے ضمن میں یہ سوال بھی سامنے آتا ہے کہ اسلامی مصر کی نگاہ میں تاریخ انسانی میں اصل کا فرما تو میں کیا ہیں جن کے حوالے سے اپنی کی توجیہ و تعمیر اور مستقبل کی تعمیر میں رہنمائی حاصل کی جاسکے؟

اسلامی فلسفہ تاریخ کی ترتیب تاریخ انسانی کو ایک مخصوص رخ پر لے جانے کی کوشش کرنے والی اسلامی تحریک کی ایک ناگزیری ضرورت ہے۔ اس ضرورت کی تمجیل ہی اس کے طریق کار میں حقیقت پسندی، خود اعتمادی اور اس کی صفوں میں اپنی بالآخر کامیابی کا یقین پیدا کر سکتی ہے۔ اسلامی فلسفہ تاریخ کی ترتیب اور اس کی روشنی میں پوری انسانی تاریخ کی نئی تدوین اس لیے بھی ضروری ہے کہ معاصر فکری مزاج کی تشکیل میں تاریخ کی مادی تغیرے نے اہم حصہ لیا ہے۔ آج تاریخ کا مطالعہ انسانی تاریخ میں روحانی تقوتوں اور اخلاقی مقاصد کے عمل سے غفلت بر تا ہے اور شانوںی درجہ کے دوسرے عوامل ہی کو فیصلہ کن اہمیت دیتا ہے۔ تاریخ کے اس مطالعہ کو رد کر کے ایک نیا تاریخی شعور حاصل کیے بغیر انسانوں سے کسی تہذیبی انقلاب کی توقع لا حاصل ہے۔ افسوس کہ اس عظیم کام کے سلسلہ میں جواب دانی کو ششیں کی بھی گئی ہیں، ان کا بہت کم نوش لیا گیا ہے اور بظاہر اس کام کے آگے بڑھنے کے کوئی آثار نہیں نظر آتے۔ اسلامی مفکرین کی توجہات زیادہ تر ان مسائل پر مرکوز ہیں جو مخصوص سیاسی یا کلائی فضا کی وجہ سے فوری اہمیت حاصل کر گئے ہیں۔ مگر جب تک اسلامی انقلاب کی اس جیسی بنیادی فکری ضرورتوں کو نہیں پورا کیا جاتا، عصر حاضر کے مزاج کی اصلاح ناممکن ہوگی۔

معاشرتی مسائل

۱- پرده: معاشرے میں عورت کے مقام اور اس کے سیاسی اور سماجی حقوق کے سلسلے میں تحریک اسلامی کے صفات اول کے مفکرین کے درمیان بھی بنیادی اختلافات موجود ہیں۔

الاخوان المسلمين کے رہنماء مصر و شام کے دوسرے علماء کی طرح، عورت کے لیے اجنبی مردوں کے سامنے چہرہ کھلا رکھنے کو جائز سمجھتے ہیں اور یہی ان کے نزدیک اصل شرعی حکم ہے۔ جماعت اسلامی کے رہنماء صرف ضرورت کی بنا پر ایسا کرنے کو جائز سمجھتے ہیں اور عام حالات میں چہرے کے پردے کے قائل ہیں۔ جو لوگ اس اختلاف سے واقف ہیں ان کے لیے یہ بڑا دشوار ہو جاتا ہے کہ وہ اپنے ملک کے علماء کی رائے کو خدا کی شریعت کا درجہ دیں۔ ساتھ ہی یہ بھی ایک حقیقت ہے کہ ہر شخص خود کتاب و سنت سے مسئلے کی پوری تحقیق نہیں کر سکتا ہے۔

یہ مسئلہ بہت اہم ہے اور عورتوں کی بڑھتی ہوئی تعلیمی، سماجی اور بسا اوقات معاشری ذمہ داریوں اور سرگرمیوں نے اسے اور زیادہ اہم بنا دیا ہے۔ اس بات کی ضرورت ہے کہ دونوں رائیں اپنے دلائل کے ساتھ سامنے آئیں۔ اسلامی تحریکیں بالخصوص اور مسلمان معاشرہ بالعموم ایک ایسا مزاج اختیار کرے جو مختلف مسلمانوں کو اختلافی مسائل میں اس بات کی پوری آزادی دے کہ وہ جس رائے کو زیادہ وزنی پا سکیں اسے عمل کی نیاز بنائیں۔ رواج کے قہریا سماج کے دباؤ کے ذریعے کسی ایک رائے کا نفاذ اسلامی تحریک اور مسلمان معاشرے کے لیے نہ صرف نتیجے کے اعتبار سے مہلک ہو گا بلکہ دینی اعتبار سے بھی غلط ہو گا۔

اس سیاق میں یہ بات قابل افسوس ہے کہ مسلمانوں کی کسی دینی یا اصلاحی تحریک نے اپنی قتوں کا کوئی قابل نظر حصہ اس اہم کام پر نہیں صرف کیا کہ اسی صاحب علم خاتمین تیار کرے جو پوری ذمہ داری کے ساتھ ان جیسے مسائل پر غور و فکر اور تحقیق کا حق ادا کر سکیں اور کسی ایک رائے تک پہنچنے میں مدد کر سکیں۔ جب تک یہ کسی پوری نہیں ہوتی ان مسائل پر غور و فکر کرنے والوں کی ایک مخصوص ذمہ داری یہ بھی ہے کہ وہ دور جدید کی مسلمان عورت کی علمی، معاشرتی، معاشری اور سیاسی ضروریات اور حوصلوں کی پوری رعایت ملاحظہ کریں۔

۲۔ عورت کی سیاسی حقوق: عورت کے سیاسی حقوق پر غور کرتے وقت، اس ضرورت کو زیادہ شدت کے ساتھ محسوس کرتے ہیں۔ مسلم ممالک میں تحریک اسلامی کے مفکرین نے اس مسئلے میں مختلف موقف اختیار کیے ہیں۔

انتخابات میں رائے دہی، مجلس قانون سازی کی رکنیت، مناصب حکومت پر تقرر، ہر مسئلہ مختلف فیروزا ہے اور گذشتہ ۵۰ برسوں میں تبدیلی رائے کی بھی دل پہنچ پٹالیں ملتی ہیں۔ مسئلے کو سنجھانے کے لیے چند بنیادی امور پر از سر نوغور ضروری ہے۔ مثلاً یہ کہ آیت قرآنی امرہم سوری بینہم میں ہم کی ضمیر صرف مسلمان مردوں کی طرف راجح ہے یا مردوں اور عورتوں دونوں کی طرف۔ یہی سوال قرآن و سنت کے بعض دوسرے نصوص کی تعبیر کے سلسلے میں بھی پیدا ہو گا۔ عہد نبوت اور خلافت راشدہ کا تعامل بھی تحقیق طلب

ہے۔ اور یہ مسئلہ بھی تفہیم کا محتاج ہے کہ اگر اجتماعی امور پر مشورے میں مردوں کی نسبت عورتوں کی شرکت کم رہی تھی تو اس کے اسباب مقامی اور عارضی تھے یا شارع جل شانہ کے کسی دامنِ مُشائی کی تکمیل کے لیے ایسا کرنا ضروری سمجھا گیا تھا۔

یہی سوال اس دور کے سیاسی، سماجی، معاشری اور زندگی کے بعض و درسرے مظاہر کی نسبت سے بھی پیدا ہوتا ہے۔ اتنے اہم مسائل جن کا تعلق انسانوں کی نصف تعداد کے اہم حقوق سے ہو، بڑی ذمہ داری اور باریک بینی کے مقاضی ہیں، اور یہ ضروری ہے کہ ہمارے فیصلے کا مدارکتاب و سنت ہو۔ اگر کوئی مفکر نظریاتی، حیاتیاتی، مطالعے کی روشنی میں اور متعلقہ مصالح کے ذاتی فہم کی بنابر کوئی رائے رکھتا ہے تو اس رائے کو صرف اس دائرے میں کوئی وزن دیا جاسکتا ہے جس میں کتاب و سنت سے کوئی واضح رہنمائی نہ ملتی ہو۔ ہمارے نزدیک اس مسئلے اور متعلقہ مسائل پر غور و بحث کے دوران میں یہ فرق محفوظ نہیں رکھا جاسکا ہے اور اس بات کی ضرورت ہے کہ مزید بحث و تحقیق کے ذریعے کسی رائے تک پہنچا جائے۔

جیسا کہ ہم اور پرکھے ہیں، اس بات کی بڑی اہمیت ہے کہ اس غور و بحث میں مرد علماء اور اصحاب رائے کے ساتھ صاحب علم و بصیرت دین دار خواتین بھی پورا حصہ لیں۔ اگر آج ایسی خواتین کی کمی ہے تو ہمیں ان کی ضرورت و اہمیت محسوس کر کے ایسے اقدامات کرنے چاہیں کہ یہ کسی جلد از جلد پوری ہو۔ ہمیں اندر یہ ہے کہ اگر اس ضرورت کی عدم تکمیل کے سبب ہم نے اسلامی معاشرے کو اس انداز پر تکمیل دینا چاہا ہے خود دین دار خواتین بھی دل سے نہ قبول کرتی ہوں تو خطرناک نتائج رونما ہو سکتے ہیں۔ ان خطرات کے سذہ باب کا واحد محفوظ طریقہ عورتوں میں علم و بصیرت پیدا کرنا اور ان مسائل کی بابت کیے جانے والے فیضوں میں ان کی شرکت ہے۔

۳- عائلی قوانین میں اصلاح: اسلام کی عائلوں کو نینیں یا پرستل لا کی جو دفعات کتاب و سنت سے ماخوذ اور متفق علیہ ہیں ان کی حکمتوں اور مصالح کے بیان پر نیز ان پر مغرب کی جانب سے کیے جانے والے اعتراضات کے جواب میں اردو اور عربی میں خاصاً لٹریچر موجود ہے، جو کسی حد تک جدید ذہن کو مطمئن بھی کر سکتا ہے۔ مگر جو چیز ہنکھتی ہے وہ وہ اختلاف ہے جو جزئی امور میں اصلاح و ترمیم، اور ریاست کی مداخلت اور نئی ضابط بندی کے ذریعے عدل و انصاف کی ضمانت دینے کے باب میں تحریک اسلامی کے مفکرین کے درمیان پایا جاتا ہے۔ کسی حد تک اختلاف سے تو مفر نہیں، مگر جتنا اختلاف اس باب میں نظر آتا ہے وہ بہت کچھ کم ہو جاتا اگر ایک دوسرے کی رایوں سے واقف ہو کر بحث و مذاکرے کے ذریعے اختلافات میں کسی کی کوشش کی جاتی۔

یہاں تفصیل کا موقع نہیں صرف اشارہ کیا جاسکتا ہے، مثلاً پاکستان میں علماء اور جماعت اسلامی نے جو موقف اختیار کیا وہ اپنی تفصیلات میں اس موقف سے بہت مختلف ہے جو مصر، شام اور مراکش وغیرہ کے بعض علماء اور الاخوان اسلامیون کے رہنماؤں نے اختیار کیا ہے۔ چونکہ یہ مسئلہ غیر مسلم ممالک کے مسلمانوں کے لیے بھی غیر معمولی اہمیت رکھتا ہے، اس لیے اس کی طرف خصوصی توجہ کی ضرورت ہے۔ تعدد ازدواج کے حق کی تجدید اور ضابطہ بندی، طلاق کے اختیار کو بعض آداب کا پابند بنانا، حق طبع کی تجدید، مطلقہ کے حقوق، ایک ساتھ قین طلاقوں کا مسئلہ، صغیرہ کے نکاح، ولایت اجبار، اور خیار بلوغ کے مسائل، نیز یقین پوتے کی وراثت کے ضمن میں جبری وصیت کا مسئلہ اس دائرے کے چند ایسے مسائل ہیں جن پر غور و فکر ضروری ہے۔

۲- غیر مسلمون کے سیاسی حقوق: دور جدید میں قائم ہونے والی اسلامی ریاست میں غیر مسلمون کے سیاسی اور مدنی حقوق کا مسئلہ بھی نازک اور اهم ہے۔ اگرچہ تحریک اسلامی کے رہنماؤں نے اس بارے میں خاصاً حقیقت پسندانہ موقف اختیار کیا ہے مگر عام ذہنوں پر مغرب کی پھیلائی ہوئی غلط فہمیوں کا کافی اثر ہے۔

موجودہ موقف یہ ہے کہ رائے دہندگی اور مجالس قانون ساز کی رکنیت نیز دوسرے مدنی حقوق میں ان کے ساتھ کوئی امتیازی سلوک نہ بردا جائے گا، البتہ یہ مجالس ازروے دستور اس بات کی پابند ہوں گی کہ وہ قرآن و سنت کے خلاف کوئی قانون نہیں بناسکتیں۔ اسلامی ریاست کا صدر مملکت لازماً مسلمان ہوگا اور اس کی شوریٰ صرف مسلمانوں پر مشتمل ہوگی۔ غیر مسلمون سے جزیہ لینا ضروری نہیں اور انھیں فوجی خدمات سے مستثنی رکھنا مناسب ہوگا۔ ان میں سے پہلی بات یعنی صدر ریاست کا مسلمان ہونا تلقین علیہ اور ہر ایک کے لیے قابل فہم ہے۔ لیکن یہ بات قابل غور ہے کہ جس دستوری پابندی کے تحت مجالس قانون ساز میں غیر مسلمون کی شرکت روا رکھی گئی ہے، اسی دستوری پابندی کے تحت کابینہ یا شوریٰ کی کسی دوسری شکل میں ان کی شرکت کیوں نہیں روکھی جاسکتی ہے؟ فوجی خدمات کو کسی حالت میں بھی غیر مسلمانوں کے لیے لازمی نہ قرار دینا ایک معقول بات ہے۔ لیکن اگر وہ خود کو اس خدمت کے لیے پیش کریں تو ان کے لیے اس کا دروازہ بند کرنا ضروری نہیں معلوم ہوتا۔ یہ بات زیادہ موزوں معلوم ہوتی ہے کہ فوجی خدمت اور دوسرے مناصب پر تقرر کا معیار دستور سے وفاداری کو بنا لیا جائے اور اس اصولی موقف کے ساتھ عملی طور پر انتخاب یا تقرر میں متعلقہ غیر مسلم افراد کے واقعی رجحانات اور کردار کو بھی نظر میں رکھا جائے۔ اس طرح مسلمانوں اور اسلام کے کسی اہم مفہود کو محروم کیے بغیر غیر مسلموں کو ان تمام سیاسی اور مدنی حقوق کی حفاظت دی جاسکتی ہے جو دو پر جدید کسی ریاست کے شہریوں کو حاصل ہوتے ہیں یا جن کا شمار مجلس اقوام متحده نے بنیادی انسانی حقوق

میں کیا ہے۔ اپنے موقف کی تعین اور اس کے بیان میں مزاج عصر کی رعایت رکھنے میں اس حد تک کوئی حرج نہیں معلوم ہوتا جس حد تک نہ کسی متعین شرعی حکم کی خلاف ورزی لازم آتی ہوئے اسلام اور مسلمانوں کا کوئی اہم مفاد بمحروم ہوتا ہو۔

اس بارے میں مسلم ممالک میں اٹھنے والی اسلامی تحریکوں کے موقف کی تعین میں دنیا کی رائے عامہ اور غیر مسلم ممالک میں بننے والی مسلمان اقلیتوں کے مفاد و مصالح کی رعایت رکھنا بھی ضروری معلوم ہوتا ہے۔ دنیا میں اسلام کے مجموعی مفاد کا ایک اہم تقاضا یہ بھی ہے کہ غیر مسلم ممالک میں مسلمانوں کو جملہ سیاسی اور مدنی حقوق اور اسلام کی طرف دعوت دینے کے آزادانہ موقع حاصل ہوں۔ زیر گور مسئلہ میں، شریعت کی حدود کے اندر رہتے ہوئے فراخ دلانہ پالیسی اختیار کرنے اور اس کو مزاج عصر سے مناسب رکھنے والے انداز میں سامنے لانے سے اس مفاد کے تحفظ میں مدد ملے گی۔

۵۔ مسلمان اقلیتوں کا سیاسی مسلک: غیر مسلم اکثریت والے آزاد ممالک میں بھی تعداد میں رہنے والے مسلمانوں کے اپنے ملک کے سیاسی نظام سے تعلق کی نوعیت بھی ذکورہ بالامسئلے سے کم اہم نہیں ہے۔

اس کی وجہ یہ ہے کہ یہ تعلق ان کی سیاسی قوت اور اس کے نتیجے میں ان کی تعلیمی اور معاشی حالت پر گہرا اثر مرتب کرتا ہے۔ ان مسلمانوں کی سیاسی قوت، تعلیمی اور معاشی حالت کی اس داعیانہ کردار کے لیے بھی اہمیت ہے جو انھیں ان ملکوں میں اختیار کرنا چاہیے۔ اب تک، یہ سمجھا گیا ہے کہ انسانوں کو حاکیت اللہ کی طرف دعوت دینا اس بات کو مستلزم ہے کہ جس ملک میں حاکم اعلیٰ جمہور کو قرار دیا گیا ہو اس کے سیاسی نظام سے کنارہ کش رہا جائے۔ یہ موقف نظر ثانی کا محتاج ہے۔ قانون سازی، تشكیل حکومت اور انتظام ملکی میں فعال حصہ لے کر اپنی سیاسی قوت میں اضافہ اور تعلیمی معاشی حالت کو بہتر بنانے کے علاوہ خود ملک کی رائے عامہ پر اثر انداز ہونا زیادہ آسانی سے ممکن ہو گا۔ ہم یہ سمجھنے سے قاصر ہیں کہ حاکیت اللہ کا عقیدہ اور اس کی طرف دعوت اصولی طور پر ایسا کرنے میں مانع ہے۔ اس مسئلے پر کھل کر بحث و مذاکرہ ہونا چاہیے اور کوئی وجہ نہیں کہ یہ بحث مسلم ممالک کے اسلامی مفکرین کی شرکت سے محروم رہے۔ اگر مستقبل میں اسلامی تحریکوں کا منتها نظر صرف مسلم ممالک میں اسلامی نظام کا قیام نہیں بلکہ پوری دنیا میں اسلامی انقلاب ہے تو اس مسئلے کو غیر معنوی اہمیت حاصل ہے۔

معاشی مسائل

۱۔ اسلام اور معاشی ترقی: اگرچہ معاصر اسلامی فکر کے بعض توجہ طلب پہلوؤں کی نشان دہی میں

ہم معاشری مسائل کا ذکر سب سے آخر میں کر رہے ہیں۔ مگر یہ بات کسی سے مخفی نہیں کہ دورِ جدید میں ان مسائل کی اہمیت بہت زیادہ ہے۔

بہت سے جدید ڈنبوں کی اسلام اور اسلامی نظام کے قیام کے سلسلے میں بے دلی یا مخالفت ان مسائل سے وابستہ ہے۔ بہت سے مسلم دانش ور یہ احساس رکھتے ہیں کہ بعض اسلامی تعلیمات معاشری ترقی کے لیے ناساز گاریں اور اسلام تیز رفتار معاشری ترقی کے لیے ايجابی طور پر سازگار فضائیں پیدا کر سکتا۔ مسلمان ماہرین معاشریات نے اپنے مغربی اسلامیہ سے یہ سیکھا ہے کہ صنعتی ترقی کا ایک لازمی نتیجہ اور تیز رفتار ترقی کی ایک شرط روایتی سماج کے شیرازے کا منتشر ہوتا ہے۔ ان دانش ور ووں کا تصور اسلام روایتی مذاہب کے تصور سے زیادہ نہیں ہے اور اسلام کے مطالعے کی کمی کے سبب وہ مشرق کے مسلمان ممالک کے روایتی سماج ہی کو اسلامی سماج سمجھتے ہیں۔ اسی طرح ان کا ذہن یہ بات بھی تقریباً قبول کر چکا ہے کہ اسلام تیز رفتار معاشری ترقی کے صد مرات نہ سہہ سکے گا۔

اگر تحریک اسلامی کو نئے اسلامی معاشرے کی تکمیل میں اپنے ماہرین معاشریات کا تعاون حاصل کرنا ہے تو ان کی ان غلط فہمیوں کا ازالہ ضروری ہے۔ معاشری ترقی کے حقیقی تقاضوں کا از سرنو جائزہ لیا جائے اور اسلام کے حرکی رجحانات کی مخفی قوتوں پر روشنی ڈالتے ہوئے یہ واضح کرنا چاہیے کہ کس طرح وہ معاشری ترقی کے لیے سازگار فضایا بنتے ہیں۔ قدرتی طور پر ہمیں ان امور سے بھی بحث کرنی ہوگی کہ اسلام میں ترقی آخري مقصود کا نہیں بلکہ فلاح انسانی کا درجہ رکھتی ہے۔ اس ذیل میں بیش از بیش سامان حیات پیدا کرنے“ معیار زندگی میں زیادہ سے زیادہ اضافہ چاہئے، انسانی ضروریات میں بے تحاشا و سخت پیدا کرتے چلے جانے اور فرد انسانی کو مزید سامان حیات کی کبھی نہ تشفی پانے والے طلب کے دباؤ کے تحت مصروف محنت رکھنے کے معاصر مقاصد و منافع پر تلقید بھی ضروری ہوگی۔ زندگی کے روحانی، اخلاقی اور جمالياتی پہلوؤں کے اہم تقاضوں پر زور دیتے ہوئے معاشری ترقی کے سلسلے میں ایک ایسا معتدل نقطہ نگاہ سامنے لانا ہوگا، جو مقام انسانیت کے شایان شان ہو۔

اسلام کے مجموعی نظام اقدار کے پس منظر میں معاشری قdroوں کے صحیح مقام کی تعین کے بعد یہ بات واضح کرنی ہوگی کہ اسلام مطلوبہ معاشری ترقی کے لیے قوی حرکات فراہم کرتا ہے اور اس کا اجتماعی نظام اس کے اہتمام کا ذمہ دار ہے۔ اس موضوع پر اب تک بہت کم لکھا گیا ہے۔ موجودہ لٹرپیچر عالم لوگوں کے لیے کچھ مفید ہو سکتا ہے مگر معاشریات کے ماہرین کے لیے تشفی بخش نہیں ہے۔

۲- پھر ایسویٹ اور پہلک سیکھ کی بحث: دورِ جدید میں معاشری ترقی، معاشری عدل کے قیام

اور فی الجملہ زندگی کی تنظیم میں انفرادی اور جمیع کوششوں کی اہمیت روز بروز کم ہوتی جاتی ہے اور تعاون باہمی پر بنی اداروں نیز ریاست کا دائرہ عمل وسیع تر ہوتا جا رہا ہے۔ یہ کسی مخصوص فلسفے کا اثر نہیں بلکہ جدید نکلنالوجی کا نتیجہ ہے جو اشیا کی پیداوار کے لیے بڑے پیمانے پر احتمام، طویل عرصہ پیداوار اور اس کے تقاضے کے طور پر پیداواری منصوبہ بندی اور کامیاب منصوبہ بندی کے لیے رسداور طلب نیز خام اشیا اور تیار شدہ سامانوں کی قیمتیوں میں یک گونہ استقرار کی طالب ہے۔ ایک اسلامی معیشت میں پبلک سیکٹر، کوآپریٹو سیکٹر اور پرائیوریٹ سیکٹر کے اضافی مقامات پر اور صنعتوں کو قومی ملکیت میں لینے یا نہ لینے کے مسئلے پر غور کرتے وقت انفرادی حقوق اور شورائی نظام کے تقاضوں کے ساتھ جدید نکلنالوجی کے ان تقاضوں کو بھی پوری طرح سامنے رکھنا ہوگا۔ متعلقہ عملی مسائل میں فیصلہ کا مدار مصالح کو بنانا چاہیے اور یہ ظاہر ہے کہ اکثر اوقات بالاتر مصالح کے حصول کے لیے کم تر مصالح کی قربانی یا ان کے تحفظ کے لیے دوسرا مدار اختیار کرنا بھی لازم آئے گا۔

اس مسئلے پر جو لٹر پیچہ ہمارے سامنے ہے اس کا بیش تر حصہ مستقبل کی اسلامی ریاست کے موقع تھے مسائل کو سامنے رکھ کر تیار نہیں ہوا ہے بلکہ غیر اسلامی معاشی نظاموں کے رذ میں تیار ہوا ہے۔ اصل ضرورت ایک ترقی پذیر اسلامی ریاست کے لیے موزوں معاشی پالیسی مرتب کرنے کی ہے اور اس مسئلے میں اصل اہمیت اصطلاحوں کے ترک و قبول کی نہیں بلکہ پالیسی کے ایسے رہنمایا اصول وضع کرنے کی ہے جو قومی ملکیت میں لینے تھدید ملکیت زمین، آزادی کا روابر کے حدود اور معاشی منصوبہ بندی جیسے امور میں موزوں فیصلوں کی بنیاد پر بن سکیں۔

بلاشبہ اس کام کا حق تو اس وقت ادا کیا جائے گا، جب کسی ملک میں اسلامی نظام عملاً قائم ہو جائے۔ مگر خود ایسا ہونا اب اس بات پر محض ہے کہ ہم مسلمان داش وروں اور ماہرین معاشیات کو خصوصاً اور دو رجدید کے انسان کو عموماً اس بات پر مطمئن کر سکیں کہ اس سلسلے میں تحریک اسلامی ایک واضح، حقیقت پسندانہ اور حرکی موقف اختیار کرتی ہے۔

۳-غیر سودی معیشت: اسلام میں سود کی حرمت اور معاصر معاشی نظاموں میں سود کی کلیدی اہمیت اکثر جدید تعلیم یافتہ افراد کو بھجن میں بنتا کیے ہوئے ہے۔ وہ یہ سمجھنے سے قاصر ہیں کہ سود کو کامل طور پر منوع قرار دینے کے بعد بینک کاری، نظام زر و کریڈٹ، تجارت خارجہ، میں الاؤامی مالی تعلقات کی بنیادوں پر منظم کیے جاسکیں گے۔ بہت سے مسلمان بھی یہ خیال رکھتے ہیں کہ بینک کا سودا ان خرایوں سے پاک ہے جو قرآن کے حرام کیے ہوئے رہا میں پائی جاتی ہیں۔ اس غلط فہمی کے ازالے، حرمت سود کی حکمتوں کے بیان اور مذکورہ بالا امور کی تنظیم کے لیے تبادل بنیادوں کی وضاحت پر جو کام اب تک کیا گیا ہے وہ ابتدائی معیار کا

ہے۔ مزید تفصیلات پر غور اور مقابل نظام کی فنی وضاحت درکار ہے۔ اس بات کی بھی شدید ضرورت ہے کہ تاریخ انسانی میں بالعموم اور معاصر دنیا میں بالخصوص سود کے کردار اور اس سے پیدا ہونے والی حق تلفیوں عدم توازن اور فساد پر گہرا تجزیاتی اور معلوماتی کام کیا جائے۔ ساتھ ہی سود کی وضاحت کرنے والے اور اس کا جواز فراہم کرنے والے علمی نظریات پر علمی تنقید کا کام بھی آگے بڑھانا چاہیے۔

۳۔ انشورنس : صنعتی وار میں انشورنس ایک اہم کاروباری ضرورت ہے۔ انشورنس کا رخانہ دار کے لیے یہ ممکن بنا دیتی ہے کہ وہ ایک معین سالانہ صرف برداشت کر کے ناگہانی خطرات کے مالی عواقب سے بے نیاز ہو جائے۔ اس تحفظ کے بغیر وسیع پیمانے پر صنعتی پیداوار کی تنظیم دشوار ہے۔ یہی ضرورت زندگی کے دوسرا دائرہ میں بھی پیش آتی ہے۔ موت کے وقت کے عدم تعین کے سبب افراد زندگی کی انشورنس کے ذریعے موت کے مالی عواقب سے تحفظ چاہتے ہیں۔ ان تمام صورتوں میں تحفظ کی بنیاد یہ فنی حقیقت فراہم کرتی ہے کہ جس خطرے کا قوع افراد کے لیے مجبول اور غیر معین ہوتا ہے اسی خطرے کا افراد کے ایک بہت بڑے مجموعے میں قوع حسابی طور پر معلوم اور معلوم ہوتا ہے۔ اس بنیاد پر تعاون باہمی کے اصول پر افراد کے مجموعے خطرات کے مالی عواقب برداشت کرنے اور فرو واحد کے لیے ان کی شدت کم کرنے کا اهتمام کر سکتے ہیں اور اسی بنیاد پر تجارتی کپنیاں بڑی تعداد میں افراد سے انشورنس کے معاملے کے ذریعہ بالا مقاصد حاصل کرنے کے ساتھ خود فتح کماتی ہیں، اور اسی بنیاد پر اجتماعی نظام سو شل انشورنس کی مختلف صورتیں اختیار کر سکتا ہے۔

ان حقائق کے پیش نظر اسلامی معاشرے کے لیے چند بنیادی سوالات غور طلب ہیں: پہلا سوال یہ ہے کہ وہ اس ضرورت کو زندگی کے تمام دائروں میں اجتماعی نظام کے زیر اہتمام پورا کرے گا یا بعض دائروں میں ایسا کرے گا؟ دوسرا سوال یہ ہے کہ اگر ہر دائرے میں اس ضرورت کی تکمیل کا اہتمام ریاست کے پردہ کیا جاسکتا ہو تو ایسے دائروں میں صرف تعاون باہمی پر منی اداروں کو روا رکھا جائے گا یا تجارتی انشورنس کو بھی بعض دائروں میں گوارا کیا جائے گا؟

انشورنس کا موجودہ نظام سو سے ملوث ہے مگر سود کے بغیر انشورنس کی تنظیم جدید اس سے کہیں زیادہ آسان ہے، جتنی بہک کاری کی تنظیم جدید۔ اس حقیقت کو سامنے نہ رکھنے اور بڑی حد تک انشورنس کمپنی کی فنی بنیادوں سے ناوافیت کی وجہ سے اس موضوع پر ظاہر کی جانے والی آراء میں بہت کم وزن ہے۔ اردو میں اس پر کوئی قبل ذکر کام نہیں ہوا ہے۔ گذشتہ برسوں میں عربی میں اس پر کئی مقالات لکھے گئے ہیں، مگر اب تک مسئلہ صاف نہیں ہوا ہے۔ انشورنس کمپنی کی فنی بنیادوں کے پیش نظر بعض علماء کی یہ رائے کہ اس میں قمار پایا جاتا

ہے نظر ثانی کی محتاج معلوم ہوتی ہے۔ مسئلے کی اہمیت کے پیش نظر اس کی مزید تحقیق اور جامع بحث کی ضرورت ہے۔

۵- نظام محاصل: دو رجیدیکی اسلامی معیشت کے نظام محاصل پر کسی جامع کام کی ضرورت ہے۔ اگرچہ متعدد معاصر فقهاء و مفکرین نے مال کی نئی قسموں مثلاً کمپنیوں کے حصص، مشینوں اور کارخانوں اور کراسیو پر دیے جانے والے مکانات وغیرہ کے سلسلے میں زکوٰۃ کے وجوب پر روشنی ڈالی ہے، مگر ابھی اس سلسلے کے تمام مسائل کا احاطہ نہیں کیا جاسکا، اور زیر غور مسائل میں اختلاف رائے کم کرنے کے لیے بحث و فکر کی رفتار بہت سست ہے۔ مثال کے طور پر یہ بات واضح نہیں ہو سکی ہے کہ کاروباری پیمانے پر کی جانے والی زراعت کے سلسلے میں شرعی محصول کیا ہوگا؟ عشر و زکوٰۃ کے مصارف اور جدید حالات میں ان کے مطابق عمل کی صورتیں کیا ہوں گی؟ اس بارے میں بھی مزید غور و بحث کی ضرورت ہے۔ اس سے زیادہ اہم کام یہ ہے کہ شرعی محاصل اور مزید محاصل مالیاتی پالیسی (fiscal policy) اور سماجی تحفظ پر روشنی ڈالتے ہوئے غیر سودی اسلامی معیشت کے پس منظر میں ایک جامع نظام تجویز کیا جائے۔

۶- تحدید نسل: آج کل کم ترقی یافتہ ممالک کی معاشی پالیسی میں تحدید نسل نے بھی ایک اہم مقام حاصل کر لیا ہے۔ افرادی سطح پر ضبط ولادت کا مسئلہ قومی پیمانے پر آبادی کو کنٹرول کرنے کے مسئلے سے بڑی حد تک علیحدہ ہے، لیکن اس موضوع پر معاصر بحث و مذاکرہ اول الذکر مسئلے کے زیر سایہ شروع ہوا ہے۔ جس کا نتیجہ یہ ہے کہ بعض مفکرین اس بارے میں غیر معمولی شدت اختیار کر رہے ہیں۔

جہاں تک پہلے مسئلے کا سوال ہے اس پر اس بڑے مسئلے کے پس منظر میں غور کرنا چاہیے جس کا ذکر معاشی ترقی کے تصور اور مقاصد پر گفتگو کرتے ہوئے کیا گیا ہے۔ مسئلے کے دونوں پہلوؤں پر مزید تحقیقی کام کی اور بحث و مذاکرے کے ذریعے موجودہ اختلاف رائے کو کم کرنے کی ضرورت ہے۔

قبولیت دعا کے لمحات

★ شب قدر ★ آخر شب ★ فرض نمازوں کے بعد ★ اذان اور اقامت کے درمیان ★ ہر رات کی ایک گھری ★ جمعہ کے دن کی ایک گھری ★ سجدہ میں ★ افطار کرنے سے پہلے ★ یوم عرفہ کی دعا ★ مسافر کی دعا ★ مظلوم کی دعا ★ پریشان حال کی دعا ★ مریض کی دعا